



۲۳- گنس ورلد رکارڈز

ڈاکٹر قمر شریف

پہلی بات : دنیا کی مشہور عمارتوں، مشہور چیزوں، اہم شخصیات کے مجسموں، ہتھیاروں، سکوں، نایاب کتابوں وغیرہ کو انسانی شفافت کی یادگاریں سمجھا جاتا ہے۔ ان میں بہت سی چیزیں جس مقام پر جمع کر کے بہ حفاظت رکھی جاتی ہیں، اسے عجائب گھر کہتے ہیں۔ عجائب گھر جا کر ہم ان یادگاروں کی تاریخی معلومات حاصل کر سکتے ہیں۔ دنیا کے بارے میں تاریخی، جغرافیائی اور سائنسی معلومات حاصل کرنے کے لیے آج کل ایسی کتابیں دستیاب ہیں جنہیں انسائیکلو پیڈیا کہا جاتا ہے۔ دنیا کی ساری زبانوں میں ایسی کتابیں شائع کی گئی ہیں۔ ان میں انگلستان کی انسائیکلو پیڈیا بریتانیکا، اور امریکہ کی انسائیکلو پیڈیا امریکانا، بہت مشہور ہیں۔ دنیا بھر کی ایسی اہم اور حیرت انگیز معلومات کے لیے اب ایک خاص کتاب شائع کی جاتی ہے جس کا نام گلنس ولرڈیکارڈ ہے۔ ذیل کے سبق میں اسی کتاب کے بارے میں معلومات دی جا رہی ہے۔

جان پچان : ڈاکٹر قمر شریف ۲ اکتوبر ۱۹۷۴ء کو جالنہ (مہاراشٹر) میں پیدا ہوئے۔ وہ اورنگ آباد کے ایک مشہور تعلیمی ادارے سے وابستہ رہی ہیں۔ انھوں نے سائنس میں ڈاکٹریٹ کی ڈگری حاصل کی ہے۔ سائنس اور تعلیم و تدریس سے متعلق ان کے کئی مضمایں آل انڈیا ریڈیو سے نشر ہو چکے ہیں۔ اس کے علاوہ ادارہ فروع اردو بولی کی جانب سے قوی سطح کا انعام پاسبان تعلیم حاصل کرچکی ہیں۔ موصوفہ نے ادارہ بال بھارتی کی سائنس کی کتابوں کا ترجمہ بھی کیا ہے نیز ادارے کی جانب سے شائع شدہ اردو لغت کی تدوین میں بھی انھوں نے حصہ لیا ہے۔

لگنس ورلڈ ریکارڈز، ایک منفرد کتاب ہے۔ بیسویں صدی کی پانچویں دہائی میں گنس نامی کمپنی کے ڈائرکٹر سر ہیور کو ایک کتاب شائع کرنے کا خیال آیا جس میں حیرت انگیز اور ناقابلِ یقین کارنا مے درج ہوں۔ ایک دلچسپِ ذات نے ہیور کو اس جانب متوجہ کیا۔ اسے شکار کا بہت شوق تھا۔ ایک بار وہ اپنے دوستوں کے ساتھ شکار پر گیا۔ وہاں اس نے ایک عجیب و غریب پرندہ دیکھا۔ اب اسے یہ تجسس ہوا کہ یورپ میں سب سے تیز اڑنے والا شکاری پرندہ کون سا ہے؟ اس موضوع پر دوستوں سے اس کی بحث چھڑگئی لیکن کوئی نتیجہ نہ نکلا۔ اس سلسلے میں اس نے بہت سی کتابیں پڑھیں۔ ماہرین سے بھی رجوع کیا لیکن وہ کسی فیصلے پر نہیں پہنچ سکا۔ سر ہیور نے یہ فیصلہ کیا کہ غیر معمولی کارناموں اور حیرت انگیز مگر حقیقی واقعات کی ایک کتاب شائع کی جائے۔ اُس کے ایک دوست کو ان خیالات کا پتا چلا تو اس نے ہیور کی ملاقات نو رس اور راس نامی بھائیوں سے کروائی۔ لندن میں ان کی ایک نیوز اچنسنی تھی جس کا نام گنس تھا۔ ان بھائیوں سے مقابلے کے بعد ۳۰ نومبر ۱۹۵۳ء کو لندن میں دو کروڑ پر مشتمل ایک آفس کھولا گیا اور کتاب کی اشاعت کی تیاریاں ہونے لگیں۔ ان سب کی کوششوں سے یہ کتاب سماڑھ تیرہ ہفتواں میں مکمل ہوئی جس کا نام گنس بک آف ریکارڈز رکھا گیا۔ یہ لوگ صرف سپیچر، اتوار اور چھٹی کے دنوں میں کام کرتے تھے۔ گنس بک کا پہلا ایڈیشن ایک سو اٹھانوے صفحات پر مشتمل تھا جو ۲۷ راگست ۱۹۵۵ء کو منظرِ عام پر آیا۔ اس کی پچاس ہزار کاپیاں شائع کی گئیں۔ عوام نے اس کتاب کو ہاتھوں ہاتھ لیا جس کے نتیجے میں جلد ہی اس کا دوسرا اور تیسرا ایڈیشن بھی چھاپنا پڑا۔ اس طرح اس کتاب کی تعداد بڑھ کر ایک لاکھ ستا سی ہزار ہو گئی۔

گنس بک میں جن کارناموں اور واقعات کو شامل کیا جاتا ہے ان کی فہرست بہت طویل ہے۔ ان میں سے چند کا ذکر کیا جا رہا ہے مثلاً بہت تیز اور زیادہ فاصلے تک تیرنا، بہت زیادہ وقت تک تیرنا، تیزی سے کولڈر ٹرک پینا، جلدی جلدی کھانا، بہت دریتک

ہنسنا، بہت دیر تک رونا، بہت تیز دوڑنا وغیرہ۔ اس کے علاوہ مختلف کھیلوں، انجینئرنگ، ٹیکنالوجی، طب اور فنونِ لطیفہ میں ریکارڈ بنانے والوں کے نام بھی گنس بک میں شامل کیے جاتے ہیں۔ اس کتاب میں قدرتی عجو بوس کو بھی جگہ دی جاتی ہے مثلاً بہت لمبے قد والے یا پستہ قد انسان اور جانور، بے حد موٹے انسان وغیرہ۔ غرض گنس بک میں دنیا کے ہر شعبے کے ایسے انوکھے کارنا مے اور قدرتی عجو بے شامل ہوتے ہیں جن میں بعض ناقابلِ یقین ہونے کے ساتھ ساتھ قابلِ تعریف بھی ہوں۔

اس کتاب کے لیے منع نئے اور منفرد کارنا میں کو جمع کرنا نہایت مشکل کام ہے۔ ان کی صداقت کی جانب بہت محنت اور ہوشیاری سے کرنی ہوتی ہے۔ اس مقصد کے لیے کمپنی نے دنیا کے مختلف علاقوں میں اپنے دفاتر قائم کر رکھے ہیں۔ ان دفتروں میں ذہین، فرض شناس اور مختی افراد کو ملازم رکھا گیا ہے۔ کمپنی کا عملہ تقریباً دسوافر ادا پر مشتمل ہے۔ کمپنی کا اپنا نیٹ ورک بھی موجود ہے۔ بین الاقوامی اداروں، تنظیموں اور افراد سے ملنے والی اطلاعات، خطوط، فون، فیکس اور ای میل کے ذریعے حاصل ہونے والی معلومات کی تصدیق ماہرین کی ایک ٹیم کے ذریعے کروائی جاتی ہے۔ اس کتاب میں نام درج کروانے کے لیے دوغیر جانب دار گواہوں کے ساتھ اخبار کے تراشوں اور ویڈیو ریکارڈنگ کو ترجیح دی جاتی ہے۔ ضروری ہوتا ماہرین کی ایک ٹیم بذاتِ خود موقع پر جا کر معائنہ کرتی ہے۔ پوری طرح مطمئن ہونے کے بعد ہی کسی کارنا مے کو گنس بک میں شامل کیا جاتا ہے۔ کارنا مے مختلف زمروں کے لحاظ سے ترتیب دیے جاتے ہیں۔

ہر سال تقریباً پچاس ہزار افراد گنس بک میں اپنا نام درج کروانے کے لیے درخواست دیتے ہیں لیکن ان میں سے زیادہ سے زیادہ ایک ہزار افراد ہی کامیاب ہو پاتے ہیں۔ گنس بک میں کسی فرد کا نام شامل ہونا گویا تاریخ میں اپنے نام کو محفوظ کرانا ہے۔ اس کتاب میں کسی فرد کا تذکرہ اعزاز کی بات مانی جاتی ہے اسی لیے کچھ لوگ اپنی جان جو کھم میں ڈالتے ہیں۔

ریکارڈ رکھنے والی اس کتاب نے خود بھی کئی ریکارڈ بنائے ہیں۔ مثال کے طور پر دنیا میں سب سے زیادہ ریکارڈ اس کتاب میں موجود ہیں۔ یہ کتاب ۱۹۵۵ء سے بلا ناغہ ہر سال شائع کی جا رہی ہے۔ ۱۹۷۲ء میں گنس بک کی دو کروڑ اُنٹا لیس لاکھ کا پیاں قلیل عرصے میں فروخت ہو گئیں۔ ہر سال بیتیں زبانوں میں اس کتاب کی پہنچیں لاکھ کا پیاں سو ملکوں کو بھیجی جاتی ہیں۔ بیتیں زبانوں میں عربی زبان بھی شامل ہے۔

دنیا بھر میں لاکھوں لوگ اسے لی وی، فیس بک، یو-ٹیوب اور گوگل پر انٹرنیٹ کے ذریعے دیکھتے ہیں۔ ہر دن کچھ ریکارڈ بدلتے ہیں اور کچھ نئے ریکارڈ بنتے ہیں۔ اس بات کو مد نظر رکھتے ہوئے کمپنی ہر سال اس کتاب کا نیا ایڈیشن شائع کرتی ہے۔ چنانچہ ۲۰۱۶ء میں گنس ولڈ ریکارڈز کا ۲۲ رواں ایڈیشن شائع ہو چکا ہے۔

معنی و اشارات

منفرد	- کیتا، اکیلا
تجسس	- جانے کی شدید خواہش
ہاتھوں ہاتھ لینا	- فوراً لینا
فرض شناس	- فرض کو پہچاننے والا

عملہ	ایک ساتھ کام کرنے والوں کی جماعت
جان جو کھم میں ڈالنا	- اپنے آپ کو مصیبت میں ڈالنا
قلیل	- ذرا سا، تھوڑا

- ۱۔ گنس ورلڈ ریکارڈز میں شامل کارناموں کی فہرست بہت طویل ہے۔
- ۲۔ اس کتاب کے لیے منفرد کارناموں کو جمع کرنا ایک بہت مشکل کام ہے۔



لفظوں کا کھیل

ذیل کی مثال کے مطابق ہم آواز الفاظ لکھیے:

مثال: صداقت - رفاقت

شرا	قبا	رقا	بلا	ضنا	نفا	سما
ضنا	جهما	دبا	طا	قیا	صحا	جما

دیے ہوئے لاحقوں کے ساتھ توں سے مناسب لفظ

جوڑ کر خانہ پری کیجیے:

- | | |
|------------------|--------------------|
| ۱۔ + ناک | (قطر، خطر، در) |
| ۲۔ + بخش | (خوشی، نفرت، مسرت) |
| ۳۔ + بانی | (جہاز، گلہ، ناؤ) |
| ۴۔ + انگیز | (خوش، لطف، شاد) |
| ۵۔ + کاری | (شجر، درخت، جنگل) |

خود آموزی

اسکول لاہوری سے عام معلومات کی کتابیں لے کر



- ۱۔ www.guinnessrecord.com ویب سائٹ سے استفادہ کرتے ہوئے دو ایسے کارناموں کی تفصیل لکھیے جو گنس ورلڈ ریکارڈز میں درج ہیں۔
- ۲۔ لما بک آف ریکارڈز کے تعلق سے اپنے استادیا والدین سے معلومات حاصل کیجیے۔

ایک جملے میں جواب لکھیے:

- ۱۔ عجائب گھر کسے کہتے ہیں؟
- ۲۔ شکار کے دوران یورنے کیا دیکھا؟
- ۳۔ یورپ کی ملاقات کس سے کروائی گئی؟
- ۴۔ پہلی گنس بک کتنے دن میں مکمل ہوئی؟
- ۵۔ پہلی گنس بک کس تاریخ کو منظر عام پر آئی؟
- ۶۔ اس کتاب میں کارنامے کس لحاظ سے ترتیب دیے جاتے ہیں؟
- ۷۔ یہ کتاب کتنی زبانوں میں جھپٹتی ہے؟
- ۸۔ ۲۰۱۶ء میں گنس ورلڈ ریکارڈز کا کون سا ایڈیشن شائع ہوا؟

مختصر جواب لکھیے:

- ۱۔ گنس ورلڈ ریکارڈز میں کسی شخص کا نام شامل ہونا کیوں اہمیت کا حامل ہوتا ہے؟
- ۲۔ گنس ورلڈ ریکارڈز میں کن کن کارناموں اور واقعات کو شامل کیا جاتا ہے؟

مفصل جواب لکھیے:

گنس ورلڈ ریکارڈز میں کارناموں کی صداقت کو جائز کا کیا طریقہ ہے؟



ذیل کے محاوروں کو جملوں میں استعمال کیجیے:

ہاتھوں ہاتھ لینا، جان جو کھم میں ڈالنا، ریکارڈ بنانا

ذیل کے خط کشیدہ الفاظ کی ضد استعمال کر کے جملے دوبارہ لکھیے۔ اس بات کا خیال رہے کہ جملے کا مفہوم نہ بد لے۔

مثلاً: گنس ورلڈ ریکارڈز ایک منفرد کتاب ہے۔

گنس بک ایک عام کتاب نہیں ہے۔

استفہامیہ انکاری / اقراری

بیانیہ جملے کے تعارف میں آپ پڑھ چکے ہیں کہ جملہ ثبت اور منفی ہوتا ہے جیسے بوڑھے نے بات شروع کی۔ : ثبت جملہ بوڑھے نے بات شروع نہیں کی۔ : منفی جملہ ان جملوں کو سوالیہ جملوں میں بھی بدلا جاسکتا ہے:

بات کس نے شروع کی؟
بات کس نے شروع نہیں کی؟
سوالیہ جملوں کو استفہامیہ جملے بھی کہتے ہیں۔
اب ذیل کے جملے غور سے پڑھیے:
رات بھر تھماری بکواس کون سنتا؟

اس سوال میں جملے کو منفی بنانے والے الفاظ نہ / نہیں، کا استعمال نہیں کیا گیا ہے مگر اس سوال کا جواب ہمیشہ منفی جملے میں سامنے آئے گا یعنی ”رات بھر تھماری بکواس کوئی نہیں سنتا۔“

ایسا سوالیہ جملہ جس میں نہ / نہیں، کا استعمال نہ کیا گیا ہو مگر جس کا جواب منفی جملے میں دیا جائے اسے **استفہامیہ انکاری جملہ** کہتے ہیں۔

دوسری مثالیں:

۱۔ کیا محنت کیے بغیر کوئی کامیاب ہو سکتا ہے؟
۲۔ اگر مجھے نیندا آ رہی ہوتی تو بھلا یہ باقی کرنے کے لیے میں جا گتا ہوتا؟
سبق مکٹرا اور مکھی سے استفہامیہ انکاری کے دو جملے تلاش کر کے لکھیے۔
اب ذیل کا جملہ غور سے پڑھیے:

اگر ہم نے پیٹ بھر کھانا کھایا ہوتا تو اس وقت چین کی نیند نہ سور ہے ہوتے؟
اس سوال میں جملے کو منفی بنانے والا لفظ نہ موجود ہے مگر اس کا جواب ہمیشہ ثبت جملے میں سامنے آئے گا یعنی اس وقت ہم چین کی نیند سور ہے ہوتے۔

ایسا سوالیہ جملہ جس میں نہ / نہیں، کا استعمال کیا گیا ہو مگر جس کا جواب ثبت جملے میں دیا جائے، اسے **استفہامیہ اقراری جملہ** کہتے ہیں۔

دوسری مثالیں:

۱۔ ترقی کرنا کون نہیں چاہے گا؟
۲۔ کیا آزادی کے لیے علما نے قربانیاں نہیں دیں؟
سبق مکٹرا اور مکھی سے استفہامیہ اقراری کے دو جملے تلاش کر کے لکھیے۔